

قومی زبان: عدالت کا تاریخی فیصلہ اور تقاضے

پروفیسر خورشید احمد

عقیدے اور نظریے کے بعد ایک قوم کی پہچان اور اس کی شناخت جس چیز سے عبارت ہے، وہ اس کی زبان اور ادب ہے۔ قومی یک جمہتی اور سلامتی اور اس کی ترقی و خوش حالی ہر ایک کا انحصار نظریے پر مضمونی سے قائم رہنے اور زبان کے ذریعے فکر عمل کی راہیں استوار کرنے پر ہے۔ ہماری تاریخ میں یہ دونوں ہماری قوت کا ذریعہ رہے ہیں۔ آج پاکستان جن حالات سے دوچار ہے، ان کے پیدا کرنے میں نظریہ اور زبان دونوں کے بارے میں ہماری غفلت اور بے وفائی کا بڑا دخل ہے۔ استعمار کے خلاف جنگ میں ہمارے مضبوط اور موثر ترین ہتھیار اسلامی نظریہ اور اردو زبان ہی تھے، لیکن آزادی کے حصول کے بعد استعمار کی فکری اور تہذیبی ذریت نے آہستہ آہستہ اقتدار پر اپنی گرفت مضبوط کر لی تھی، اس ذریت نے نظریے کو کمزور کرنے اور ہنگی اور فکری انتشار پیدا کرنے کے ساتھ پوری چاک دتی سے جو حرابة استعمال کیا، وہ ملک و قوم کو استعماری زبان کی گرفت میں محصور رکھنے کا تھا۔

۱۹۷۳ء کے دستور اسلامی جمہوریہ پاکستان میں مکمل قومی اتفاق رائے کے ساتھ یہ طے کیا گیا تھا کہ قومی زبان اردو ملک کی سرکاری زبان ہوگی اور تمام کاروباری ملکت قومی زبان میں انجام دیا جائے گا اور یہ عمل زیادہ سے زیادہ ۵ اسال کے اندر مکمل کر لیا جائے گا۔ دستور کی دفعہ ۲۵(۱) میں یہ حکم 'shall' کے لفظ کے ساتھ دیا گیا تھا اور ۵ اسال تک انگریزی میں کاروباری ریاست چلانے کے معاملے کی محض اجازت اور رخصت 'may' کے لفظ کی شکل میں دی گئی تھی، مگر حکمران قوتوں، خصوصیت سے یور و کری، اپنی سن کالج اور الگش میڈیم سے نکلنے والی سیاسی قیادت اور

ماہنامہ عالمی ترجمان القرآن، اکتوبر ۲۰۱۵ء

انگریزی میڈیا کے گھٹ جوڑ نے اس پورے عمل کو سبوتا ٹکیا اور دستور کے نافذ ہونے کے ۳۲ سال بعد بھی قوم انگریزی زبان کی غلامی میں مبتلا ہے۔ سپریم کورٹ سے حال ہی میں ریٹائر ہونے والے چیف جسٹس جناب جواد ایں خواجہ کی سربراہی میں کام کرنے والے تین ججوں پر مشتمل نئی (جسٹس دوست محمد خان، جسٹس قاضی فائز عیسیٰ) نے ۸ نومبر ۲۰۱۵ء کو ایک تاریخی فیصلے میں قومی زبان کو اس کا اصل کردار دلانے کے لیے جو فیصلہ کیا ہے، وہ بڑا خوش آئند ہے۔ قومی احساسات اور عزائم کا حقیقی ترجمان ہے اور اگر اس پر دیانت اور تندی سے عمل کیا جائے تو ہماری تاریخ میں ایک روشن اور سنہرے باب کا اضافہ کرنے کا ذریعہ بن سکتا ہے۔ ہم ضروری سمجھتے ہیں کہ اس تاریخی فیصلے کے مختلف پہلوؤں کو قوم کے سامنے رکھیں اور اس امر کی بھی نشان دہی کریں کہ اس پر عمل کے لیے کس قسم کے اقدامات کی ضرورت ہے۔

اس فیصلے کی سب سے بڑی خوبی یہ ہے کہ اس میں دستور اور اس میں قومی زبان کے بارے میں طے کردہ پالیسی کو بڑے واضح اور واضحگاف انداز میں بیان کر دیا گیا ہے۔ دستور نے جو باتیں طے کر دی ہیں وہ یہ ہیں:

الف: اردو قومی زبان ہے اور اسے ہی لازمی طور پر تمام حکومتی، عدالتی، انتظامی اور تعلیمی دائرہوں میں اور ہر سطح پر استعمال ہونا چاہیے۔

ب: یہ ایک اختیاری امر نہیں بلکہ ایک دستوری حکم ہے جس پر ۱۵ ابریس کے اندر اندر عمل ہو جانا چاہیے تھا۔

ج: انگریزی زبان میں کاروبار یا ریاست چلانے کی اجازت صرف ۱۵ سال کے لیے تھی۔ اس طرح ۱۹۸۸ء کے بعد سے دستور کی مسلسل خلاف ورزی ہو رہی ہے۔

د: قومی زبان کے ساتھ علاقائی زبانوں کی حفاظت اور ترقی بھی ایک ضروری امر ہے جس کی طرف خاطر خواہ توجہ کی ضرورت ہے۔

دستور: نظام حکومت، ریاستی انتظامات اور کارروائیوں اور تعلیم کے نظام کے لیے ایک فریم ورک دیتا ہے۔ اس کے ساتھ ضرورت کی مناسبت سے دوسری زبانوں، خصوصیت سے انگریزی کی تعلیم اور حسب ضرورت استعمال کا دروازہ کھلا ہوا ہے مگر استعماری حکمرانوں کی زبان کو زبردستی قوم پر

سلط رکھنا دستور کے واضح احکام اور ان کے تقاضوں کے منانی ہے۔

فیصلے کا یہ بڑا ہی روشن پہلو ہے کہ جہاں اس نے انگریزی کی حسب ضرورت تعلیم اور استعمال کو تسلیم کیا ہے، وہیں اس استعماری پالیسی پر بھر پور گرفت کی ہے جس کے تحت یہ غیر ملکی زبان ہمارے ملک اور قوم پر سلط رکھی گئی ہے اور اس سے نجات کو آزادی اور استعماری حاکیت کے شکنجبوں کو توڑنے (de-colonization) کے عمل کا ایک حصہ قرار دیا ہے۔ اس بارے میں جو غفلت اور مجرم آنہ کوتا ہی ملک کے حکمرانوں اور با اختیار طبقات نے کی ہے، اس پر قوم کی توجہ مبذول کروائے عدالت عالیہ نے ایک اہم فکری اور تہذیبی خدمت انجام دی ہے۔

عدالت نے کہا ہے کہ دستور کی دو دفعات، یعنی دفعہ ۲۵۱ اور دفعہ ۲۸ قومی اور علاقائی زبانوں کی حیثیت اور ان کے بارے میں قومی پالیسی کو واضح کرتی ہیں اور ان پر بھر پور انداز میں اور بلا تاخیر عمل ہونا چاہیے۔ لیکن ہماری نگاہ میں فیصلے کا یہ حصہ بڑا ہم ہے کہ عدالت نے اس پالیسی کو واضح کرنے کے ساتھ بڑے صاف الفاظ میں یہ بھی بیان کر دیا ہے کہ ملک میں پوری بے حسی کے ساتھ صرف ان دو دفعات ہی کی خلاف ورزی نہیں ہو رہی، بلکہ کم از کم تین مزید دفعات کی خلاف ورزی ہو رہی ہے اور یہ سب دفعہ ۵ کی زد میں بھی آتی ہیں کہ اس میں مطالبہ کیا گیا ہے کہ: دستور اور قانون کی اطاعت ہر شہری خواہ وہ کہیں بھی ہو اور ہر اس شخص کی جو فی الوقت پاکستان میں ہو، واجب التعمیل ذمہ داری ہے۔

عدالت نے متوجہ کیا ہے کہ انگریزی زبان کو قوم اور امورِ سلطنت کی انجام دہی کے پورے عمل پر سلط رکھنے کا نتیجہ ہے کہ قوم ایک مفاد یافتہ طبقے اور اختیارات سے محروم عوام الناس میں تقسیم ہو گئی ہے۔ ایک عام شہری کا حق ہے کہ اسے معلوم ہو کہ ملک کا قانون کیا ہے، عدالتی فیصلے کیا مطالبہ کر رہے ہیں، سرکاری نظام کس طرح چل رہا ہے، لیکن یہ سب ایک ایسی زبان میں ہو رہا ہے جس سے عوام کی عظیم اکثریت واقف ہی نہیں اور اس طرح ان کو عملاً کاروبار بھر انی سے نکال باہر کر دیا گیا ہے۔ اس کے نتیجے میں دستور کی دفعہ ۱۲ کی بھی خلاف ورزی ہو رہی ہے۔ ہر شخص کی عزتِ نفس کی حفانت دیتی ہے۔ دفعہ ۲۵ اور ۲۵۱ کی خلاف ورزی بھی ہو رہی ہے جو تمام شہریوں کے درمیان مساوات اور معاملات کی انجام دہی میں یکسانی اور ان کے لیے ابتدائی تعلیم

لینے میں ان سب کا مطالبہ کرتی ہے۔ عدالت نے یہاں تک کہا ہے اور اس سلسلے میں عدالت عالیہ کے ایک سابقہ مقدمے (PLD 2009 SC 876) کا حوالہ بھی دیا ہے کہ ملک میں جو لاقانونیت اور افتراء تھی ہے اس میں کہاں تک اس امر کا داخل ہے کہ ملک میں ایک مفاد یافتہ بالاتر طبقہ وجود میں آگیا ہے جو اپنے کو قانون سے بالا تصور کرتا ہے۔ یہ اسی کا نتیجہ ہے کہ اوپر سے نیچے تک لاقانونیت کا دور دورہ ہے۔ ہماری نگاہ میں قومی زبان، سرکاری معاملات میں غیرملکی زبان کی سفرا کا نہ حاکمیت کے نتیجے میں قوم: مفاد یافتہ طبقے اور محروم طبقات میں بٹ گئی ہے۔ قومی زبان کے باب میں دستور کے احکامات کی سرکاری سطح پر خلاف ورزی کی نشان دہی بھی اس فیصلے کے بڑا اہم پہلو ہے، جس پر پوری قوم، میڈیا اور پارلیمنٹ کو توجہ دینی چاہیے۔

عدالت نے حکومت، مرکزی اور صوبائی دونوں کو اس مجرمانہ غفلت کا ذمہ دار قرار دیا ہے اور بڑے دُکھ کے ساتھ اس بات کو فیصلے کا حصہ بنایا ہے کہ مقدمے کے دوران بھی حکومتوں کا رویہ غیر ذمہ دار نہ اور سہل انگاری کا رہا ہے۔ صرف ۲۰۱۵ء کے سات میں ۱۱۳ یعنی میں کم معلومات بھی فراہم کرنے میں ناکام رہے ہیں اور عدالت کو کہنا پڑا کہ: ”یہ ریکارڈ ظاہر کرتا ہے کہ دفعہ ۲۵۱ کے نفاذ کے لیے الفاظ سے زیادہ کچھ نہیں کیا گیا ہے۔“

یہ حکمرانوں کے کردار کا ایک انتہائی افسوس ناک پہلو ہے اور ہمارے سیاسی نظام کے لیے ایک تازیانے سے کم نہیں۔

فیصلے میں تاریخی حقائق کے ساتھ یہ بات بھی بیان کی گئی ہے کہ قومی زبان کو سرکاری کاروبار اور تعلیم کے لیے استعمال کرنے میں اصل رکاوٹ حکمرانوں کی غفلت، غیر ذمہ داری اور فرض ناشناسی ہے۔ مشوروں، تجاویز اور منصوبوں کی یا صلاحیت کا رکی کی نہیں ہے۔ حکومت اور پارلیمنٹ اپنے فرائض انجام دینے میں ناکام رہے ہیں اور مجبوراً عدالت کو مداخلت کر کے ایسے احکام جاری کرنے پڑ رہے ہیں جو دستور کے خصوصیت سے اس کی دفعہ ۲۵۱ اور ۲۸ کے نفاذ کے لیے ضروری ہیں، دستور اور بنیادی حقوق پر عمل کو مؤثر بنانے کے لیے عدیلہ اپنے اختیارات کو استعمال کرنے کے لیے اپنے کو مجبور پاتی ہے۔

اس تاریخی فیصلے میں عدالت نے نو واضح احکام جاری کیے ہیں جن کا خلاصہ یہ ہے:

- آئین کے آرٹیکل ۲۵ کے احکامات یعنی ”اُردو کو سرکاری زبان کا درجہ دینے اور صوبائی و علاقائی زبانوں کے فروغ“، کو بلا غیر ضروری تاخیر فوراً نافذ کیا جائے۔
 - حکومت کی جانب سے اس عدالت کے رو برو عہد کرتے ہوئے جولائی ۲۰۱۵ء میں اس حوالے سے عمل درآمد کی جو میعاد مقرر کی گئی ہے، اس کی ہر حال میں پابندی کی جائے۔
 - قومی زبان کے رسم الخط میں یکسانیت پیدا کرنے کے لیے وفاقی اور صوبائی حکومتیں باہمی ہم آہنگی پیدا کریں۔
 - تین ماہ کے اندر اندرجوانی اور صوبائی قوانین کا قومی زبان میں ترجمہ کر لیا جائے۔
 - بغیر کسی غیر ضروری تاخیر کے نگرانی کرنے اور باہمی ربط قائم کرنے والے ادارے (قومی زبان کے استعمال سے متعلق) آرٹیکل ۲۵ کو نافذ کریں اور تمام متعلق اداروں میں اس آرٹیکل کا نفاذ یقینی بنائیں۔
 - وفاقی سطح پر مقابلے کے امتحانات میں قومی زبان کے استعمال کے بارے میں حکومتی اداروں کی سفارشات پر عمل کیا جائے۔
 - عوامی منادے سے تعلق رکھنے والے عدالتی فیصلوں کا یا یہے فیصلوں کا جو آرٹیکل ۱۸۹ کے تحت اصولی قانون کی وضاحت کرتے ہوں، لازماً اردو میں ترجمہ کروایا جائے۔
 - عدالتی مقدمات میں سرکاری مجھے اپنے جوابات حتی الامکان اردو میں پیش کریں تاکہ عام شہری بھی اس قابل ہو سکیں کہ وہ موثر طریقے سے اپنے قانونی حقوق نافذ کرو سکیں۔
 - اس فیصلے کے اجرا کے بعد، اگر کوئی سرکاری ادارہ یا اہل کار آرٹیکل ۲۵ کے احکامات کی خلاف ورزی جاری رکھے گا تو جس شہری کو بھی اس خلاف ورزی کے نتیجے میں نقصان یا ضرر پہنچے گا، اسے قانونی چارہ جوئی کا حق حاصل ہوگا۔
- اس فیصلے کا امتیازی پہلو یہ ہے کہ اس نے عوام کا ایک نیا حق تسلیم کر لیا ہے، یعنی یہ کہ اگر قومی زبان کے سرکاری امور میں استعمال نہ کرنے کی وجہ سے کسی بھی شہری کا کوئی حق متاثر ہوا ہے یا وہ دوسروں کے مقابلے میں اس کی وجہ سے خسارے میں رہا ہے تو وہ عدالت کا دروازہ کھکھلا سکتا ہے

اور ہرجانے اور تلافی کا مطالبہ کر سکتا ہے۔ اس حق کا تسلیم کیا جانا اور تلافی کے لیے دروازہ کھول دینا عدالت عظمی کا بڑا ہی انقلابی اقدام ہے جس کو اب ایک عام شہری بھی استعمال کر سکتا ہے اور اس طرح حکومت پر ایک ایسا دباؤ پڑ سکتا ہے جو اسے خواب غفلت سے بیدار کرنے کا ذریعہ بن سکے۔

آخر میں ہم دو باتیں اور عرض کرنا چاہتے ہیں: ایک کا تعلق پارلیمنٹ، سول سوسائٹی، سیاسی اور دینی جماعتوں اور ملک کے نظریے سے وفادار، دانش ورول، اہل قلم اور موثر افراد سے ہے کہ عدالت عظمی نے بہت آگے بڑھ کر اپنی ذمہ داری ادا کر دی ہے لیکن اس ملک کے دوسرے متعلقہ عناصر (stake holders) کیوں غافل ہیں۔ پارلیمنٹ اپنی ذمہ داری کیوں ادا نہیں کر رہی؟ میڈیا اس باب میں کیوں خاموش ہے؟ سیاسی اور دینی جماعتوں کیوں متحیر نہیں؟ قومی زبان کو کاروبار ملکت کی حقیقی زبان بنانا ہم سب کی ذمہ داری ہے۔ بڑا ظلم تو مقدار قوتون (بیوروکریسی، سیاست دان، فوجی حکمران) نے بھی کیا ہے جس نے نام تو اردو زبان کا لیا مگر اس زبان کو جو پوری قوم کی زبان ہے اور جسے ملک کی آبادی کا ۸۰٪ فی صد سے زیادہ حصہ سمجھتا ہے اور رابطے کے لیے استعمال کرتا ہے اور اسے زیادہ بولنے کے لیے استعمال کرتا ہے، اسے صرف ۸٪ فی صد کی زبان بنا کر رکھ دیا اور ایسے تضبات کو فروغ دیا، جنہوں نے اردو بحیثیت قومی زبان کے کردار پر منفی اثرات ڈالے۔

کچھ افراد کی مادری زبان ہونے کے باوجود اردو کسی خاص طبقے کی زبان نہیں بلکہ پاکستان کے تمام لوگوں کی قومی زبان ہے اور اس اعتبار سے اسے اپنا کردار زندگی کے ہر میدان میں ادا کرنا چاہیے۔ عدالت عظمی کا فیصلہ اسی سمت میں رہنمائی کرتا ہے۔ حکومت کے معاملات کے ساتھ تعلیم کے میدان میں بھی اس کے کردار کی فوری فکر کرنے کی ضرورت ہے، اور یہ ہم محض خواہشات سے سرنہیں ہو سکتی۔ اس کے لیے سب کو سرتوڑ کوشش کرنی ہوگی۔ ماضی میں اس عظیم ملّی اور قومی تحریک کی رہنمائی قائد اعظم نے کی، جب کہ اسے عملی تحریک بنانے میں ڈاکٹر سید عبداللہ کی مساعی ہماری قومی تاریخ کا روشن حصہ ہے۔

دوسری بات ہے تو کچھ سخن گسترانہ گر اس کا اظہار بھی پوری نیک نیتی کے ساتھ کیا جا رہا ہے کہ جہاں عدالت عظمی کے اس فیصلے نے ہمارے سر بلند کر دیے ہیں، جس کے لیے ہم عدالت عظمی کو دل کی گہرائیوں سے خراج تحسین پیش کرتے ہیں، وہیں فیصلے ہی میں کیے جانے والے اس اعتراف

سے کیسے صرف نظر کر لیں کہ اردو کے اس مقدمے کا آغاز خود عدالت عالیہ میں ۲۰۰۳ء میں ہوا تھا اور پھر ۲۰۱۲ء میں دوسری پیشی آئی، مگر اس اعلیٰ ترین عدالت نے بھی اس اہم ترین معاملے پر فیصلہ کرنے میں ۱۲ سال لیے۔ خدا بھلا کرے جسٹس جواد خواجہ اور ان کے بیچ کا کہ انہوں نے اپنے چیف جسٹس ہونے کے ۲۳ دنوں میں جہاں کچھ دوسرے تاریخی فیصلے کیے، وہاں اردو کے اس مقدمے کو بھی کامیابی سے ہم کنار کیا اور قوم اور ملک کے لیے اپنی زبان میں اپنے معاملات طے کرنے کے اس بندروازے کو کھول دیا، جس پر مفاد پرست طبقے اور اس کے ہم نوادنیش ورتائے لگائے ہوئے تھے اور بڑی دیدہ دلیری سے ان تالوں کی حفاظت کر رہے تھے۔ البتہ یہ یاد رہے کہ عدالت نے صرف دروازہ کھولا ہے۔ اس دروازے سے داخل ہونے اور اسے کھلا رکھنے کی ذمہ داری ہم سب کی ہے۔ اگر ہم سب بھی متحرک ہو جائیں تو شاید آخری مغل حکمران بہادر شاہ ظفر کے استاد ذوق دہلوی کی یہ پیشی کوئی ایک نئے رنگ میں پوری ہو سکے گی ۶

کہ آتی ہے اردو زبان آتے آتے
